

वृषसारसंग्रहः

[द्वादशमो ऽध्यायः]

[आतिथ्यधर्मः]

देव्युवाच ।

अहिंसा परमो धर्मः सततं परिकीर्त्यते ।

आतिथ्यकानां धर्मं च कथयस्व यदुत्तमम् ॥ १२:१ ॥

महेश्वर उवाच ।

अहिंसातिथ्यकानां च शृणु धर्मं यदुत्तमम् ।

त्रैलोक्यमखिलं देवि रत्नपूर्णं सुलोचने ॥ १२:२ ॥

चतुर्वेदविदे दानं न तत्तुल्यमहिंसकः ।

शृणु धर्ममतिथ्यानां कीर्तयिष्यामि सुन्दरि ॥ १२:३ ॥

[विपुलोपाख्यानम्]

आसीद्वृत्तं पुराख्यानं नगरे कुसुमाह्वये ।

कपिलस्य सुतो विद्वान्विपुलो नाम विश्रुतः ॥ १२:४ ॥

धर्मनित्यो जितक्रोधः सत्यवादी जितेन्द्रियः ।



5b = MBh 12.218.13b

Witnesses used for this chapter : C₉₄ ff. 210r-215r, C₄₅ ff. 215v-219v, C₀₂ ff. 287v-283v (f. 291 is missing), K₈₂ ff. 17v-22r, K₁₀ exp. 58 (lower) – 62 (lower), K₇ ff. 225v-230r, E pp. 617-628 ; C_Σ = C₉₄ + C₄₅ + C₀₂



(1ab) धर्मः स०] Σ, धर्मोस्स० C₀₂ (1c) आतिथ्य०] Σ, अतिथ्य० C₄₅K₁₀ •
धर्मं च] Σ, धर्मश्च C₀₂, धर्मानां K₁₀ (2) महेश्वर] Σ, भगवान् K₈₂ (2b) शृणु]
Σ, ---णु C₉₄ • धर्म] Σ, धर्म C₀₂E • उत्तमम्] Σ, उत्तमां E (2d) ०पूर्ण] Σ,
पूर्ण C₀₂, ०पूर्णा E • ०लोचने] Σ, ०लोचनं C₄₅ (3a) दानं] Σ, नानं C₄₅ (4a)
आसीद्वृत्तं] C₉₄K₈₂E, आशीदत्तं C₄₅, आसीद्वृत्तम् C₀₂, आसी वृत्तं K₁₀, आसीद्वृत्त
K₇ • ०ख्यानं] Σ, ०ख्यातं E (4b)] Σ, नगरं कुसुमाह्वयम् C₀₂K₁₀

ब्रह्मण्यश्च कृतज्ञश्च मद्भक्तः कृतनिश्चयः ॥ १२:५ ॥

धनाढ्यो ऽतिथिपूज्यश्च दाता दान्तो दयालुकः ।
न्यायार्जितधनो नित्यमन्यायपरिवर्जितः ॥ १२:६ ॥

भार्या च रूपिणी तस्य चन्द्रबिम्बशुभानना ।
पीनोत्तुङ्गस्तनी कान्ता सकलानन्दकारिणी ।
पतिव्रता पतिरता पतिशुश्रूषणे रता ॥ १२:७ ॥

अथ केनापि कालेन सूर्यरागमभूततः ।
ग्रस्तभागत्रयस्त्वासीत्कृष्णमाधवमासिके ॥ १२:८ ॥

स्नातुकामावतीर्यन्ते सर्वे पौरनृपादयः ।
देवाश्च पितरश्चैव तर्प्यन्ते विधिवत्तथा ॥ १२:९ ॥

केचिज्जुहति तत्राग्निं केचिद्विप्रांश्च तर्पयेत् ।
केचिद्दानोपतिष्ठन्ति केचित्स्तुवन्ति देवताम् ॥ १२:१० ॥

ध्यानयोगरताः केचित्केचित्पञ्चतपे रताः ।
एवं प्रवर्तमानेषु राजनादिषु सर्वशः ॥ १२:११ ॥



7ef cf. *Brahmavaivartapurāṇa* 4.27.174cd: पतिव्रते पतिरते पतिं देहि नमो ऽस्तु ते



(5c) ब्रह्मण्य०] C₄₅K₈₂K₁₀E, ब्राह्मण्य० C₉₄C₀₂K₇ • ०ज्ञश्च] Σ, ०ज्ञ C₄₅, ०ज्ञश्च K₁₀ (5d) ०भक्तः] Σ, ०भक्त० E (6a) ०पूज्यश्च] C₉₄C₀₂K₈₂K₇E, ०पूज्य C₄₅K₈₂, ०पूज्यश्च K₁₀ (6b) दान्तो] C₄₅K₇E, दान्त C₉₄C₀₂K₈₂, दान्तोम(?) C₄₅^{pc}, दान्त K₁₀ (6c) न्याया०] C₀₂K₈₂K₇E, न्यायो० C₉₄C₄₅K₁₀ (6cd) नित्यम०] Σ, नित्यम० K₁₀ (6d) ०वर्जितः] Σ, ०वर्जयेत् K₁₀ (7b) ०बिम्ब०] Σ, ०बिम्बा K₈₂ • ०शुभानना] Σ, ०निभानना K₁₀ (7d) सकला०] Σ, --- C₉₄ (7e) पतिव्रता] Σ, पतिव्रता C₄₅ • पतिरता] Σ, पतिरता C₄₅K₁₀ (7f) पतिशुश्रूषणे] Σ, पतिशुश्रूषणे K₁₀ (8b) ०भूततः] Σ, ०भूततः C₀₂ (9a) ०वतीर्यन्ते] Σ, च तीर्थन्ते E (9c) देवाश्च] Σ, देवश्च C₀₂ (9d) तर्प्यन्ते] Σ, तर्प्यन्ते C₄₅K₁₀ (10a) ०चिज्जुहति] Σ, ०चिज्जुति C₄₅, ०चिज्जुहति C₀₂ (10b) विप्रांश्च] Σ, विप्राश्च C₄₅ (10c) दानो०] Σ, ध्यानो० E (10d) केचित्स्तुवन्ति] C₉₄C₄₅K₇, केचिद्वन्ति C₀₂, केचि स्तुवन्ति K₈₂K₁₀, केचित्स्तुवन्ति E • देवताम्] Σ, देवता C₄₅K₇ (11a) ०रताः] Σ, ०रता K₁₀ (11d) राजना०] Σ, राजाना० E

द्वादशमो ऽध्यायः

विपुलो ऽपि हि तत्रैव गङ्गागण्डकिसंगमे ।
 भार्यया सह तत्रैव स्नात्वा क्षोमविभूषणः ॥ १२:१२ ॥
 देवतागुरुविप्राणामन्येषां तर्पणे रतः ।
 तत्रावसरसम्प्राप्तो ब्राह्मणो ऽतिथिरागतः ॥ १२:१३ ॥
 भार्या तस्यातिरूपेण मोहिता ब्रह्मणस्तदा ।
 ब्राह्मणो ऽपि तथैवेह रूपेणाप्रतिमो भवेत् ॥ १२:१४ ॥
 अन्योन्यदृष्टिसंस्तौ जातौ तौ तु परस्परम् ।
 विपुलेनाञ्जलिं कृत्वा ब्राह्मण संशितव्रत ॥ १२:१५ ॥
 आज्ञापय द्विजश्रेष्ठ अद्य मे ऽनुग्रहं कुरु ।
 भार्याभृत्यपशुग्राम रत्नानि विविधानि च ॥ १२:१६ ॥
 विपुलेनैवमुक्तस्तु गृहीतो ब्राह्मणो ऽब्रवीत् ।
 यदि सत्यं प्रदातासि सुप्रसन्नं मनस्तव ॥ १२:१७ ॥
 विपुल उवाच ।



15d = MBh 12.213.18d and 12.347.1d



(12a) ऽपि हि] C₉₄C₀₂K₈₂K₁₀K₇, पि C₄₅, हि न K₈₂^{ac}, पि च E (12c) भार्यया]
 C₉₄C₄₅K₈₂K₁₀K₇, भार्यया C₉₄C₀₂E (12d) भूषणः] Σ, भूषणैः C₀₂, भूषितः
 K₈₂ (13ab)] C₄₅K₈₂K₁₀K₇, देवतागुरुविप्राणामन्येषां तर्पणे रतः C₉₄, देवता-
 गुरुविप्राणामन्येषां तर्पणे रताः C₀₂, om. K₈₂^{ac}, देवतागुरुविप्राणामन्येषां तर्पणा रतः
 E (14b) मोहिता] Σ, मोहितो C₄₅ • ब्रह्मणस्तदा] C₉₄C₄₅K₇, ब्राह्मणास्तथा C₀₂,
 ब्राह्मणस्तदा K₈₂K₁₀, ब्राह्मणस्य च E (14c) ब्राह्मणो] Σ, ब्रह्मणो C₄₅ • तथै-
 वेह] C₄₅K₈₂K₁₀E, तथैवेह C₉₄, तथैवेह C₀₂K₇ (14d) रूपेणा०] C₉₄K₈₂K₁₀K₇,
 रूपेणा० C₄₅, रूपेण C₀₂, रूपिणा० E (15a) संस्तौ] E, संशक्तौ C₉₄K₈₂K₇,
 शक्तौ C₄₅, संस्तौ C₀₂K₁₀ (15b) जातौ तौ] Σ, जातो तौ तौ C₀₂, जातौ ता
 K₇ (15d) ब्राह्मण] C₄₅C₀₂, ब्राह्मणः C₉₄K₈₂K₁₀K₇E • शित०] em., श्रित०
 C₉₄K₈₂K₁₀K₇E • व्रत] conj., व्रत C₉₄, व्रतः C₄₅C₀₂K₈₂K₁₀K₇E (16b) ग्रहं]
 Σ, ग्रह C₄₅ (16c) भृत्य०] Σ, भृत्या० C₀₂ (17b) ब्राह्मणो ऽब्रवीत्] Σ,
 ब्राह्मणस्तथा C₀₂ (17c)] Σ, om. C₀₂ (17d)] C₉₄C₄₅K₈₂K₇, om. C₀₂,
 सुप्रसन्नमनस्तव K₁₀E

सुप्रसन्नं मनो मे ऽद्य सुप्रसन्नं तपःफलम् ।
 शीघ्रमाज्ञापय विप्र यच्चाभिलषितं तव ।
 अदेयं नास्ति विप्रस्य स्वशिरःप्रभृति द्विज ॥ १२:१८ ॥

ब्राह्मण उवाच ।
 यद्येवं वदसे भद्र भार्या मे देहि रूपिणीम् ।
 स्वस्ति भवतु भद्रं वः कल्याणं भव शाश्वतम् ॥ १२:१९ ॥

विपुल उवाच ।
 प्रतीच्छ भार्या सुश्रोणीं रूपयौवनशालिनीम् ।
 अकुत्सितां विशालाक्षीं पूर्णचन्द्रनिभाननाम् ॥ १२:२० ॥

भार्योवाच ।
 परित्याज्या कथं नाथ अपापां त्यजसे कथम् ।
 अतीव हि प्रियां भार्या निर्दोषां च कथं त्यजेः ॥ १२:२१ ॥

सखा भार्या मनुष्याणामिह लोके परत्र च ।
 दानं वा सुमहदत्त्वा यज्ञो वा सुबहुः कृतः ॥ १२:२२ ॥

अपुत्रो नाम्नुयात्स्वर्गं तपोभिर्वा सुदुष्करैः ।



(18a) °प्रसन्नं मनो] Σ, °प्रसन्नमनो C₀₂K₁₀ (18b) सुप्रसन्नं तपः°] Σ, सुप्रसन्न-
 तपः° K₁₀ (18c) शीघ्र°] Σ, श्रीघ्र° K₁₀ (18e) अदेयं] Σ, अदेय K₁₀ (18f)
 स्वशिरः°] Σ, शरीर° K₈₂ • °भृति] Σ, °भृतिर् E (19) ब्राह्मण] Σ, ब्राह्मणा
 C₉₄^{ac}, ब्रह्म K₁₀ (19b) भार्या] Σ, भार्या K₁₀K₇ (19c) स्वस्ति] Σ, स्वस्ति K₁₀,
 स्वस्तिर् E (19d) कल्याणं] Σ, कल्याणः C₀₂ • भव] Σ, तव E (20) विपुल]
 Σ, विप्र E (20a) भार्या] Σ, भार्या K₁₀ • °श्रोणीं] C₉₄C₄₅K₈₂^{pc}K₇E, °श्रोणि C₀₂
 K₈₂K₁₀ (20b) °शालिनीम्] Σ, °शालिनी K₁₀, °शीलिनी K₇ (20c)] Σ,
 अकुत्सिता विशालाक्षि C₀₂, अकुत्सिता विशालाक्षी K₁₀ (20d) °निभाननाम्]
 Σ, °निभानना K₁₀ (21a) °त्याज्या] C₉₄K₈₂K₇E, °त्याज्य C₄₅K₁₀, °त्याज्यः
 C₀₂ (21c) प्रियां] Σ, प्रियं C₀₂K₁₀ (21d) निर्दोषां] Σ, निर्दोष C₀₂ • त्यजेः]
 C₉₄K₈₂K₇, त्यज्येत् C₄₅C₀₂, त्यजेत् K₁₀E • च] conj., स C_ΣK₈₂K₁₀K₇E (22ab)
 मनुष्याणामिह] Σ, मनुष्याणांमिह C₀₂ (22d) °बहुः] em., °बहु C_ΣK₈₂K₇ (u-
 nmetr.), °बहुं K₁₀, °बहून् E • कृतः] Σ, कृतम् C₀₂ (23ab) स्वर्गं तपोभिर्वा]
 Σ, स्वर्गान् --- र्वा C₉₄

द्वादशमो ऽध्यायः

श्रुतो मे पितृभिः प्रोक्तो ब्राह्मणैश्च ममान्तिके ॥ १२:२३ ॥
 अपुत्रो नाप्नुयात्स्वर्गं श्रुतं मे बहुशः पुरा ।
 मन्दपालो द्विजश्रेष्ठो गतः स्वर्गं तपोबलात् ॥ १२:२४ ॥
 दानानि च बहून्दत्त्वा यज्ञांश्च विविधांस्तथा ।
 वेदांश्च जपयज्ञांश्च कृत्वा स द्विजसत्तमः ॥ १२:२५ ॥
 प्राप्तद्वारो ऽपि यस्यापि देवदूतैर्निवारितः ।
 अपुत्रो नाप्नुयात्स्वर्गं यदि यज्ञशतैरपि ॥ १२:२६ ॥
 इत्युक्तस्तु च्युतः स्वर्गान्मन्दपालो महानृषिः ।
 पुत्रानुत्पादयामास शारङ्गांश्चतुरो द्विजः ॥ १२:२७ ॥
 तेन पुण्यप्रभावेण स्वर्गं प्राप्तो ह्यवारितः ।
 कुलत्राणात्कुलत्रास्मि भरणाद्भार्य एव च ॥ १२:२८ ॥
 दारसंग्रहं पुत्रार्थं क्रियते शास्त्रदर्शनात् ।
 यानि सन्ति गृहे द्रव्यं ग्रामघोषगृहाणि च ॥ १२:२९ ॥



(23d) ०न्तिके] Σ , ०न्तिकैः C_{45} (24a) स्वर्ग] $C_{94}K_{82}K_7E$, स्वर्ग $C_{45}C_{02}K_{10}$
 (24c) ०पालो] K_7E , ०पाल $C_{\Sigma}K_{82}K_{10}$ (25a) बहून्द०] Σ , बहू द० K_7 (25b)
] $C_{94}C_{02}K_{82}K_{10}$, यत्वा यज्ञांश्च विविधां तथा C_{45} , यज्ञांश्च विविधाम् तथा K_7 , स्यज्ञांश्च
 विविधास्तथा E (25c)] $C_{94}C_{02}K_{82}K_7$, वेदांश्च जपयज्ञांश्च C_{45} , वेदांश्च जपयज्ञांश्च
 K_{10} , वेदांश्च जपयज्ञांश्च E (25d) स द्वि०] conj., तद्वि० $C_{\Sigma}K_{82}E$, तद्वि० K_{10} , सद्वि०
 K_7 • ०सत्तमः] Σ , ०सत्तम K_{82} (26a) ०द्वारो] Σ , ०द्वारे K_{10} (26ab) यस्यापि
 दे०] Σ , यस्यापि दे० K_{10} , यस्याहि दे० E (26b) ०दूतैर्नि०] Σ , ०दूतैर्नि० K_{10} , ०दूतै
 नि० K_7 (26c) ०यात्स्वर्ग] Σ , ०यात्स्वर्ग C_{02} (26d) ०शतैरपि] Σ , करोति यः
 C_{02} (27a) ०क्तस्तु च्युतः] Σ , ०क्तस्तु, मच्युतः C_{02} (27c) पुत्रानु०] Σ , पुत्रमु०
 C_{02} (27d) शारङ्गांश्च] $K_{82}K_7$, शारङ्गांश्च C_{94} , शारङ्गंश्च C_{45} , शारङ्गंश्च $C_{02}K_{10}$,
 शारङ्गाच्च E • द्विजः] Σ , द्विज C_{02} (28b) स्वर्ग] Σ , स्वर्ग C_{02} • ०वारितः] Σ ,
 ०वरितः K_{10} (28c) कुल०] C_{45} , कुल० $C_{94}C_{02}K_{82}K_{10}K_7E$ • ०त्राणात्कु०] K_{10} ,
 ०त्राणां क० $C_{\Sigma}K_{82}E$, ०त्राणा क० K_7 • ०स्मि] Σ , ०स्मि K_{10} (28d) ०आद्भार्य
 एव] $C_{94}K_{82}K_7E$, ०आद्भार्यमेव C_{45} , ०आ भार्य एव $C_{02}K_{10}$ (29a) ०ग्रह] $C_{02}K_{10}$
 K_7E , ०ग्रहः $C_{94}C_{45}K_{82}$ • पुत्रा०] Σ , पात्रा० E (29b) क्रियते] Σ , क्रियाते C_{45}

दातुमर्हसि विप्राय न मां दातुमिहार्हसि ।
 भार्याया वचनं श्रुत्वा विपुलः पुनरब्रवीत् ॥ १२:३० ॥
 साधु भामिनि जानामि साधु साधु पतिव्रते ।
 जितो ऽस्म्यनेन वाक्येन अनेनास्मि हि तोषितः ॥ १२:३१ ॥
 अद्य ग्रहणकाले च द्विज आगत्य याचते ।
 ददामीति प्रतिज्ञाय अदत्त्वा नरकं व्रजे ॥ १२:३२ ॥
 नरकं यदि गच्छामि कुलेन सह सुन्दरि ।
 कल्पकोटिसहस्रे ऽपि नरकस्थो यशस्विनि ।
 मुक्तिमेव न पश्यामि जन्मकोटिशतैरपि ॥ १२:३३ ॥
 अदानाच्चाशुभं देवि पश्यामि वरवर्णिनि ।
 दानेन तु शुभं पश्ये स्वर्गलोके यदक्षयम् ॥ १२:३४ ॥
 नोक्तं मयानृतं पूर्वं नित्यं सत्यव्रते स्थितः ।
 सत्यधर्ममतिक्रम्य नान्यधर्मं समाचरे ॥ १२:३५ ॥
 भार्या धर्मसखेत्येवं त्वया पूर्वमुदाहृतम् ।
 यदि धर्मसखायासि सो ऽद्य काल इहागतः ॥ १२:३६ ॥
 द्विजरूपधरो धर्मः स्वयमेव इहागतः ।
 जिज्ञासार्थमहं भद्रे न विघ्नं कर्तुमर्हसि ॥ १२:३७ ॥



(30c) वचनं] Σ , वचन K_7 (30d) ०ब्रवीत्] Σ , ०ब्रवीत् । विपुल उवाच । C_{02}^{pc}
 E (31a) जानामि] $C_{45}C_{02}K_{82}E$, जानासि $C_{94}K_{10}K_7$ (31b) पति०] Σ , प्रति०
 K_{10} (31d) तोषितः] Σ , तोषिनः K_7 (32d) व्रजे] $C_{94}K_{82}^{pc}K_7$, व्रजेत् $C_{45}C_{02}K_{10}$
 E, व्रजे K_{82}^{ac} (33a) यदि] Σ , ययदि K_7 (33c) ०सहस्रे ऽपि] Σ , ०सहस्राणि
 $C_{02}E$ (33d) ०स्थो य०] K_7E , ०स्थाद्य० $C_{94}C_{02}K_{82}K_{10}$, स्था य० C_{45} (33e)
 मुक्तिमेव] Σ , मुक्तिमेवन् E (34a) अदानाच्चा०] Σ , अदाना चा० C_{02} (34d)
 ०लोके] Σ , om. K_{82}^{ac} , ०लोकं E (35a) नोक्तं] Σ , नोक्ता K_7^{ac} (35b) ०व्रते] Σ ,
 ०व्रत० E (35d) ०चरे] Σ , ०चरेत् $K_{10}E$ (36a) धर्म०] Σ , धर्म K_{82} (36b)
 त्वया] em., त्वयि $C_{\Sigma}K_{82}K_{10}K_7E$ (36c) ०सखाया०] Σ , ०सखा० C_{45} (37a)
 ०धरो] Σ , ०परो C_{45} (37c) ०र्थमहं] Σ , ०र्थम्महं K_{10} , ०र्थमह K_7

माताव्यक्तः पिता ब्रह्मा बुद्धिर्भार्या दमः सखा ।
 पुत्रो धर्मः क्रियाचार्य इत्येते मम बान्धवाः ॥ १२:३८ ॥
 कालश्रेष्ठो ग्रहः सूर्यो गङ्गा श्रेष्ठा नदीषु च ।
 चन्द्रक्षये दिनं श्रेष्ठं नरश्रेष्ठो द्विजोत्तमः ॥ १२:३९ ॥
 शुश्रूषणार्थं विप्रस्य मया दत्तासि सुन्दरि ।
 सर्वस्वं ब्राह्मणे दत्त्वा वनमेवाश्रयाम्यहम् ॥ १२:४० ॥
 शङ्कर उवाच ।
 तूष्णीम्भूता ततो भार्या अश्रुपूर्णाकुलेक्षणा ।
 करे गृह्य विशालाक्षी ब्राह्मणाय निवेदिता ॥ १२:४१ ॥
 यानि सन्ति गृहे द्रव्यं हिरण्यं पशवस्तथा ।
 ददामि ते द्विजश्रेष्ठ ग्रामघोषगृहादिकम् ॥ १२:४२ ॥
 मुक्तावैडूर्यवासांसि दिव्याण्याभरणानि च ।
 सर्वान्गृहाण विप्रेन्द्र श्रद्धया दत्तसत्कृतान् ॥ १२:४३ ॥
 प्रीयतां भगवान्धर्मः प्रीयतां च महेश्वरः ।

✧

39b ≈ I5.I8b: श्रेष्ठा गङ्गा नदीषु च

✧

(38a) ०व्यक्तः] Σ, ०व्यक्त C₀₂, ०व्यक्त₂ K₇ (38b) बुद्धिर्भा०] C₉₄C₄₅K₁₀,
 बुद्धि भा० C₀₂K₈₂K₇E • दमः] Σ, दम K₁₀ (unmetr.) • सखा] Σ, समा C₉₄ (39a)
 ०श्रेष्ठो] C₄₅K₈₂K₇^{pc}, ०श्रेष्ठ० C₉₄C₀₂K₁₀, ०श्रेष्ठा K₇^{ac}, ०श्रेष्ठः E (39b) श्रेष्ठा] Σ,
 श्रेष्ठो K₈₂, श्रेष्ठ K₁₀ (39c) दिनं] C₉₄C₄₅K₈₂K₇, दिन० C₀₂K₁₀E (39d) ०त्तमः]
 Σ, ०त्तम C₀₂ (40a) ०र्थ] Σ, ०र्थ C₄₅ (41) शङ्कर] Σ, महेश्वर E (41a)
 तूष्णीम्भूता] C₉₄, तूष्णीम्भूता C₄₅, तूष्णीभूत C₀₂, तूष्णीभूता K₈₂K₁₀, तूष्णीम्भूती
 K₇, तूष्णीभूतां E • भार्या] Σ, भार्या E (41b) ०क्षणा] C₉₄C₄₅K₈₂K₇, ०क्षणाः
 C₀₂, ०क्षणाः K₁₀, ०क्षणाम् E (41c) ०क्षी] Σ, ०क्षीं E (41d)] Σ, ब्राह्मण
 निवेदिता C₄₅ (42b) हिरण्यं] Σ, हिरण्य० K₈₂E (42c) ददामि] Σ, ददानि
 C₄₅ • ते द्विज०] Σ, ---ज० C₉₄, त द्विज० K₇ (43a) ०वैडूर्य०] C₉₄C₄₅K₁₀K₇,
 ०वैभार्य० C₀₂, ०वैर्य० K₈₂^{ac}, ०वैडूर्य० K₈₂E • ०वासांसि] Σ, ०वासांसि K₇ (43c)
 सर्वान्गृहाण] C₉₄C₄₅K₈₂E, सर्वान्तान्गृह्ण C₀₂, सर्वान्गृहान् K₁₀, सर्वा गृहाण K₇
 (43d) ०सत्कृतान्] em., ०सत्कृताम् C_ΣK₈₂K₇E, ०सत्कृतम् K₁₀ (44b) प्रीय०]
 Σ, प्रीन० K₇^{ac}

प्रीयन्तां पितरः सर्वे यद्यस्ति सुकृतं फलम् ॥ १२:४४ ॥

रुद्र उवाच ।

विपुलस्य वचः श्रुत्वा ब्राह्मणेन तपस्विना ।

आशीः सुविपुलं दत्त्वा विपुलाय महात्मने ॥ १२:४५ ॥

वसेत्तत्र गृहे रम्ये भार्यामादाय तस्य च ।

विपुलस्तु नमस्कृत्वा कृत्वा चापि प्रदक्षिणम् ॥ १२:४६ ॥

ब्राह्मणमभिवाद्यैवं गतः शीघ्रं वनान्तरम् ।

वने मूलफलाहारो विचरेत महीतले ॥ १२:४७ ॥

एकाकी विजने शून्ये चिन्तया च परिप्लुतः ।

क्व गच्छामि क्व भोक्ष्यामि कुत्र वा किं करोम्यहम् ॥ १२:४८ ॥

न पथं विषयं वेद्मि ग्रामं वा नगराणि वा ।

खेटखर्वटदेशं वा जानामीह न कंचन ॥ १२:४९ ॥

अमुं सुशैलं पश्यामि विपुलोदरकन्दरम् ।

तमारुह्य निरीक्ष्यामि ग्रामं नगरपत्तनम् ॥ १२:५० ॥



- (44c) प्रीयन्तां] C₉₄, प्रीयतां C₄₅C₀₂K₈₂K₇E, प्रीयता K₁₀ • पितरः] Σ, पितर K₈₂
 (44d) अस्ति] Σ, असि C₉₄ (45) रुद्र] Σ, महेश्वर E (45a) वचः श्रुत्वा]
 Σ, वचश्श्रु --- C₉₄ (45b) तपस्विना] Σ, तपस्विनाम् K₁₀ (46a) वसेत्तत्र
 गृहे] C₄₅K₈₂, वस तत्र गृहे C₉₄C₀₂K₁₀, वस एतत्र गृहे K₇, वसते च गृहं E (46c)
 विपुलस्तु] Σ, विपुलस्य K₁₀ (46d) कृत्वा चापि] Σ, ५ ५ ५ ५ K₇, कृत्वा च वि० E
 (47a) ब्राह्मण०] Σ, ब्राह्मणा० K₁₀ • ०द्यैवं] em., ०द्येवं C₉₄C₀₂K₈₂K₁₀E, ०द्येनं
 C₄₅, ०द्यवं K₇ (47b) शीघ्रं] Σ, श्रीघ्रं K₁₀ (47c) ०फलाहारो] Σ, ०फाहारो
 K₇^{ac} (48a) एकाकी] Σ, एका --- C₉₄ (48b) परि०] Σ, पलि० K₇ (48c)
 क्व गच्छामि] Σ, क्व गच्छामि K₇ • क्व भोक्ष्यामि] C₉₄, क्व भोज्यामि C₄₅K₈₂K₁₀, क्व
 भोक्ष्यामि C₀₂, क्व भोक्ष्यामि K₇, किं भोक्ष्यामि E (unmetr.) (49a) विषयं वेद्मि] C₉₄
 K₈₂K₁₀E, विषयं वेद्मि C₄₅C₀₂, विषयं वेद्मि K₇ (49b) वा] Σ, च C₄₅K₈₂ (49c)
 खेट०] Σ, क्षेत्र० C₀₂ • ०खर्वट०] E, ०कर्पट० C_ΣK₈₂K₁₀K₇ (49d) कंचन] em.,
 कश्चन C_ΣK₈₂K₁₀K₇E (50a) सुशैलं] Σ, सुशैलं K₇ (50b) विपुलो०] Σ, विलो०
 K₁₀ (50c) निरीक्ष्यामि] Σ, निरीक्ष्यामि K₇

द्वादशमोऽध्यायः

एवमुक्त्वा तु विपुलः शनैः पर्वतमारुहत् ।
 वृक्षच्छायां समालोक्य निषसाद श्रमान्वितः ॥ १२:५१ ॥
 एतस्मिन्नेव काले तु वृक्षशाखावतार्य च ।
 अपूर्वं च सुरूपं च सुगन्धत्वं च शोभनम् ॥ १२:५२ ॥
 फलं गृह्य विचित्रं च हृदयानन्दनं शुभम् ।
 विपुलस्याग्रतः कृत्वा पुनर्वृक्षं समारुहत् ॥ १२:५३ ॥
 विपुलश्चित्रवद्वृष्टा विस्मयं परमं गतः ।
 अहो वा स्वप्नभूतोऽस्मि अहो वा तपसः फलम् ॥ १२:५४ ॥

न पश्यामि न जिघ्रामि न च स्वादं च वेद्म्यहम् ।
 वार्त्तापि न च मे श्रोता प्रतिजानामि कंचन ॥ १२:५५ ॥
 एवमुक्त्वा ह्यनेकानि फलं गृह्य मनोरमम् ।
 सुनिरीक्ष्य पुनर्जिघ्रन् पुनर्जिघ्रन्निरीक्ष्य च ॥ १२:५६ ॥
 फलं चात्र निरूप्यन्तो देशं वाप्यवलोकयन् ।
 पाथेयरहितश्चास्मि देवदत्तं फलं मम ॥ १२:५७ ॥



(51a) एवमु०] Σ , एकं उ० C_{45} (51b) ०रुहत्] E , ०रुहेत् $C_{\Sigma}K_{82}K_{10}K_7$ (51c) ०च्छायां] Σ , ०च्छाया K_7 (52a) एतस्मिन्नेव] Σ , एतस्मिन्नैव C_{02} , एतस्मिन्नैव K_7 • काले तु] $C_{94}C_{45}K_{82}K_{10}$, कालेन $C_{02}E$, कालेन K_7 (52b) वृक्ष०] Σ , वृक्षा० $K_{82}K_7^{ac}$ (52c) सुरूपं] Σ , स्वरूपं $C_{45}K_{82}$ (53d)] Σ , पुन वृक्ष समारुहम् C_{02} , पुनर्वृक्ष समारुहं K_{10} (54a) ०त्रवद्वृष्टा] Σ , ०त्रव दृष्टा C_{02} (54cd) ०भूतोऽस्मि अहो] Σ , ०संभूतोऽस्म्यहो K_{82} (55a) जिघ्रामि] Σ , च ग्रामि C_{45} (55c) श्रोता] Σ , श्रोत्रा C_{94} (55d) कंचन] $em.$, कश्चन $C_{\Sigma}K_{82}K_{10}K_7E$ (56a) ०मुक्त्वा] Σ , ०मुक्ता C_{02} (56b) गृह्य] Σ , गृह K_7 (56c) ०निरीक्ष्य] Σ , ०निरीक्ष K_7 (56cd) पुनर्जिघ्रन्पुनर्जिघ्रन्] $C_{94}C_{45}K_{82}E$, मुन जिघ्रं पुन जिघ्रं C_{02} , पुनर्जिघ्र पुनर्जिघ्रं K_{10} , पुनर्जिघ्र पुनर्जिघ्र K_7 (56d) निरीक्ष्य] Σ , निरीक्ष K_7 (57a) चात्र] Σ , चा C_{94}^{ac} , चात्र C_{94}^{pc} • निरूप्यन्तो] E , निरूप्यान्ति C_{94} , निरूप्यां चा C_{45} , निरूप्यन्ति $C_{02}K_{82}K_{10}K_7$ (57b) ०लोकयन्] Σ , ०लोकयत् C_{45} (57c) पाथेय०] Σ , पथेय० K_{10} • ०रहितश्चा०] Σ , ०रहिते चा० C_{02} (57d) ०दत्तं] $C_{94}K_{82}K_7$, ०दत्त० $C_{45}C_{02}K_{10}E$ • फलं] Σ , om. K_7

तत्फलं प्रतिगृह्यैव नगरं प्रविशाम्यहम् ।
 प्रार्थयित्वा तु यत्किञ्चिज्जीवनार्थं चराम्यहम् ॥ १२:५८ ॥
 ततः शैलमतिक्रम्य नगरं प्रविवेश ह ।
 पथि कश्चिज्जनः पृष्ठः किंनाम नगरं त्विदम् ॥ १२:५९ ॥
 स होवाच पथीकेन किमपूर्वमिहागतः ।
 दक्षिणापथदेशो ऽयं नरवीरपुरं त्वदः ॥ १२:६० ॥



(58a) ऽगृह्यैव] C₄₅K₁₀E, ऽगृह्येव C₉₄K₇, गृहे च C₀₂, ऽगृह्यैवं K₈₂ (58c) तु] Σ,
 च E (58cd) यत्किञ्चिज्जी०] Σ, यत्किञ्जि जी० C₀₂ (59d) नगरं त्विदम्] C₉₄
 K₈₂K₇E, नगरं त्विदम् C₄₅C₀₂, नगरं त्विह K₁₀ (60a) स हो०] Σ, अहो० C₄₅K₁₀
 • पथीकेन] Σ, पथीको न K₇ (60b) ऽगतः] Σ, ऽतवः K₁₀ (60c) ऽपथ०]
 Σ, ऽपथे C₄₅ (60d) ऽपुरं त्वदः] C₄₅, ऽपुरं त्वयः C₉₄, ऽपुरं त्वयं C₀₂K₈₂K₁₀,
 पुरन्दरः K₇, ऽपुरं स्वयम् E